



ڈارِ الافتاء اہل سنت (دعوتِ اسلامی)

Darul Ifta AhleSunnat

تاریخ: 17-03-2019

بِسْمِ اللَّهِ الرَّحْمَنِ الرَّحِيمِ

ریفرنس نمبر: Faj5308

نافرمان بیٹے کو جائیداد سے عاق کرنے کی شرعی حیثیت

کیا فرماتے ہیں علمائے کرام اس مسئلہ کے بارے میں کہ میراڑ کا میرا نافرمان ہے۔ شادی کے ایک پروگرام میں مہماںوں کے سامنے اس نے مجھ پر ہاتھ اٹھایا اور مجھے لاتوں اور ہاتھوں سے مارا اور مجھے بے حساب گالیاں دیں، میری ملکیت میں تین مکان ہیں۔ میرا بیٹا کہتا ہے کہ مکان پیچ کر مجھے میرا حصہ دیا جائے، جبکہ میں اپنی زندگی میں اسے اپنے ان مکانوں میں سے کوئی بھی حصہ نہیں دینا چاہتا اور چاہتا ہوں کہ اس کو اپنی زندگی میں ہی عاق کر دوں تاکہ میرے مرنے کے بعد بھی اسے میری وراثت سے کچھ نہ ملے۔ آپ شرعی رہنمائی فرمائیں کہ کیا میرے اس طرح کرنے سے وہ میری وراثت سے محروم ہو گا یا نہیں؟

بِسْمِ اللَّهِ الرَّحْمَنِ الرَّحِيمِ

الجواب بعون الملك الوهاب اللهم هداية الحق والصواب

اللہ تعالیٰ نے قرآن پاک میں اپنی عبادت کا حکم دینے کے بعد والدین کے ساتھ نیک سلوک کرنے کا حکم ارشاد فرمایا اور فرمایا ان کو اُف تک بھی نہ کہو، یعنی کوئی ایسا کلمہ بھی اپنی زبان پر نہ لاؤ، جو ان پر گراں گزرے۔ حدیث مبارک میں والد کی رضا کو اللہ تعالیٰ کی رضا، والد کی ناراضی کو اللہ تعالیٰ کی ناراضی ارشاد فرمایا۔ والد کی نافرمانی کرنے والا، ان پر ہاتھ اٹھانے والا، گالیاں دینے والا سخت کبیرہ گناہ کا مرکتب، فاسق و فاجر، سخت عذابِ الہی کا مستحق ہے، جب تک اپنے والد کو راضی نہ کر لے، اس کا کوئی فرض، نفل بلکہ کوئی بھی نیک عمل قبول نہیں اور معاذ اللہ مرتے قت کلمہ نصیب نہ ہونے کا خوف ہے۔ ایسے شخص پر لازم ہے کہ فوراً اپنے والد کو راضی کرے، ورنہ دنیا و آخرت میں غضبِ الہی کے لئے تیار رہے، نیز شریعت میں ایسے نافرمان بیٹے کو عاق کہا جاتا ہے، اگرچہ والد اسے عاق نہ کرے، البتہ جو لوگوں میں

مشہور ہے کہ کوئی والد اپنی اولاد کو عاق کر دے تو اس کو والد کی جائیداد سے کوئی حصہ نہیں ملتا، یہ لوگوں کی گھڑی ہوئی بات ہے، شریعت میں اس کی کوئی اصل نہیں، لہذا مذکورہ صورت میں آپ جب تک حیات ہیں، اپنی جائیداد کے مالک ہیں، مذکورہ بیٹے کا اس میں کوئی حصہ نہیں ہے کہ جس کا وہ مطالہ کرے، البتہ جب آپ کا انتقال ہو جائے اور مذکورہ بیٹا حیات ہو، تو اس صورت میں دیگر ورثاء کے ساتھ وہ بھی آپ کی وراثت میں حصہ دار ہو گا، یہی رب العالمین کا حکم ہے۔ اس کا آپ کی نافرمانی کرنا یا آپ کا اس کو عاق کر دینا، اس کو وراثت سے محروم نہیں کر سکتا۔

اللہ تعالیٰ ارشاد فرماتا ہے: ﴿وَقَضَى رَبُّكَ أَلَا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًاٌ إِمَّا يَئْلُغُنَّ عِنْدَكَ الْكِبَرَ أَحَدُهُمَا أَوْ كِلَّهُمَا فَلَا تَقْنُلْ لَهُمَا أَفِٰءِ وَلَا تَنْهَرْهُمَا وَقُلْ لَهُمَا قَوْلًا كَرِيمًا﴾ وَأَخْفِضْ لَهُمَا جَنَاحَ الْذُلِّ مِنَ الرَّحْمَةِ وَقُلْ رَبِّ ارْحَمَهُمَا كَمَا رَبَّيْنِي صَغِيرًا﴾ ترجمہ گنز الایمان: اور تمہارے رب نے حکم فرمایا کہ اس کے سوا کسی کو نہ پوجو اور ماں باپ کے ساتھ اچھا سلوک کرو۔ اگر تیرے سامنے ان میں ایک یادوں بڑھاپے کو پہنچ جائیں، تو ان سے ”ہوں“ نہ کہنا، اور انہیں نہ جھٹکنا، اور ان سے تعظیم کی بات کہنا اور ان کے لئے عاجزی کا بازو بچھانز مدلی سے اور عرض کر کہ اے میرے رب! تو ان دونوں پر رحم کر جیسا کہ ان دونوں نے مجھے چھٹپن (یعنی بچپن) میں پالا۔

دارالافتاء بالسُّنَّة (سورہ بنی اسرائیل، آیت 23، 24)

نبی اکرم صلی اللہ علیہ وسلم نے ارشاد فرمایا: ”رضا الرب فی رضا الوالد، وسخط الرب فی سخط الوالد“ یعنی والد کی رضا میں رب کی رضا ہے، والد کی ناراضی میں رب کی ناراضی ہے۔

(سنن الترمذی، حدیث 1907، صفحہ 566، مطبوعہ: بیروت)

ایک اور حدیث پاک میں نبی اکرم صلی اللہ علیہ وسلم نے فرمایا: ”من الكبار اریشتم الرجل والدیه، قالوا: یار رسول اللہ! و هل یشتم الرجل والدیه؟ قال: نعم، یسب ابا الرجل فیشتم ابا، و یشتم امه فیشتم امه“ یعنی کبیرہ گناہوں میں سے یہ ہے کہ کوئی اپنے والدین کو گالی دے، صحابہ نے عرض کی یار رسول اللہ! کیا کوئی شخص اپنے والدین کو گالی دیتا ہے؟ فرمایا: ہاں، یہ کسی کے باپ کو گالی دے تو وہ اس کے باپ کو گالی دے۔ اور یہ کسی کی ماں کو گالی دے تو وہ اس کی ماں کو گالی دے۔ (سنن الترمذی، حدیث 1909، صفحہ 566، مطبوعہ: بیروت)

مفتقی احمد یار خان نعیمی رحمۃ اللہ علیہ فرماتے ہیں: ”فرمایا: ہاں یہ بات عقل کے خلاف ہے کہ کوئی بیٹا اپنے ماں باپ کو گالی دے۔ سبحان اللہ! وہ زمانہ قدسیوں (پاکیزہ ہستیوں) کا تھا کہ یہ جرم ان کی عقل میں نہ آتا تھا، اب تو کھلمن کھلانا لا اک

لوگ اپنے ماں باپ کو گالیاں دیتے ہیں، ذرا شرم نہیں کرتے“

(مرا آة المناجیح، جلد 6، صفحہ 366، حسن پبلیشورز، لاہور)

امام الہست الشاہ امام احمد رضا خان رحمۃ اللہ علیہ فرماتے ہیں: ”پس مذکور، فاسق، فاجر، مر تکبِ کبائر، عاق ہے اور اسے سخت عذاب و غضبِ الہی کا استحقاق، باپ کی نافرمانی اللہ جبار و قہار کی نافرمانی ہے اور باپ کی ناراضی اللہ جبار و قہار کی ناراضی ہے، آدمی ماں باپ کو راضی کرے تو وہ اس کے جنت ہیں اور ناراض کرے تو وہی اس کے دوزخ ہیں۔ جب تک باپ کو راضی نہ کرے گا اس کا کوئی فرض، کوئی نفل، کوئی عمل نیک اصلًا قبول نہ ہو گا۔ عذاب آخرت کے علاوہ دنیا میں ہی جیتے جی سخت بلانا زل ہو گی، مرتبے وقت معاذ اللہ کلمہ نصیب نہ ہونے کا خوف ہے“

(فتاویٰ رضویہ، جلد 24، صفحہ 383، 384، رضافاؤنڈیشن، لاہور)

اولاد کا حصہ بیان کرتے ہوئے اللہ تعالیٰ ارشاد فرماتا ہے: ﴿يُوصِّيْكُمُ اللَّهُ فِيْ أُولَادِكُمْ لِلَّذِكَرِ مِثْلُ حَظِّ الْأُشْتَيْبِينِ﴾ ترجمہ گنز الایمان: اللہ تمہیں حکم دیتا ہے تمہاری اولاد کے بارے میں بیٹے کا حصہ دو بیٹیوں برابر۔

(سورہ نساء، آیت 11)

امام الہست الشاہ امام احمد رضا خان رحمۃ اللہ علیہ فرماتے ہیں: ”جو شخص فی الواقع عاق ہو تو اس کا اثر امور آخرت میں ہے کہ اگر اللہ عزو جل والدین کو راضی کر کے اس کا گناہ معاف نہ فرمائے تو اس کی سزا جہنم ہے، والعیاذ بالله، مگر میراث پر اس سے کوئی اثر نہیں پڑتا، نہ والدین کا لکھ دینا کہ ہماری اولاد میں فلاں شخص عاق ہے ہمارا ترکہ اسے نہ پہنچے اصلًا وجہ محرومی ہو سکتا ہے کہ اولاد کا حق میراث قرآن عظیم نے مقرر فرمایا ہے۔۔۔ والدین خواہ تمام جہان میں کسی کا لکھا اللہ عزو جل کے لکھے پر غالب نہیں آ سکتا وہ لہذا تمام کتب فرائض و فقه میں کسی نے اسے موافع ارث سے نہ گنا۔“

(فتاویٰ رضویہ، جلد 26، صفحہ 181، رضافاؤنڈیشن، لاہور)

وَاللَّهُ أَعْلَمُ بِعِزْوِ جَلَّ وَرَسُولُهُ أَعْلَمُ بِالْمُلْكِ عَلَيْهِ وَآلِهِ وَسَلَّمَ



كتب

ابو محمد مفتی علی اصغر عطاری مدنی

09 رب المجب 1440ھ / 17 مارچ 2019ء

نوٹ: دارالافتاء الہست کی جانب سے وائرل ہونے والے کسی بھی فتوے کی تصدیق دارالافتاء الہست کے آفیشل ٹیچ daruliftaaahlesunnat.net اور ویب سائٹ www.daruliftaaahlesunnat.net کے ذریعے کی جا سکتی ہے